



# प्रदेश राजपत्र

कर्णाली प्रदेश सरकारद्वारा प्रकाशित

खण्ड ४) वीरेन्द्रनगर, सुर्खेत, फागुन २७ गते, २०७८ साल (अतिरिक्ताङ्क ३२

## भाग-१

कर्णाली प्रदेश सरकार

आन्तरिक मामिला तथा कानून मन्त्रालयको

### सूचना

नेपालको संविधान बमोजिम कर्णाली प्रदेश सभाले बनाएको तल लेखिए बमोजिमको ऐन सर्वसाधारणको जानकारीको लागि प्रकाशन गरिएको छ।

संम्वत् २०७८ सालको ऐन नं. ०१

कर्णाली प्रदेश सरकारको अर्थ सम्बन्धी प्रस्तावलाई कार्यान्वयन गर्न बनेको ऐन

**प्रस्तावना:** कर्णाली प्रदेश सरकारको आर्थिक वर्ष २०७८/०७९ को अर्थ सम्बन्धी प्रस्तावलाई कार्यान्वयन गर्न राजस्व सङ्कलन गर्ने, कर घटाउने, बढाउने, छुट दिने तथा राजस्व प्रशासन सम्बन्धी कानूनी व्यवस्था गर्न वाञ्छनीय भएकोले,

कर्णाली प्रदेश सभाले यो ऐन बनाएको छ।

१. **संक्षिप्त नाम र प्रारम्भ:** (१) यस ऐनको नाम "कर्णाली प्रदेश आर्थिक ऐन, २०७८" रहेको छ।

(२) यो ऐन सम्वत् २०७८ साल साउन १ गते देखि प्रारम्भ भएको मानिनेछ।

२. **परिभाषा:** विषय वा प्रसङ्गले अर्को अर्थ नलागेमा यस ऐनमा,-

(क) "घरजग्गा रजिष्ट्रेशन शुल्क" भन्नाले रजिष्ट्रेशन दस्तुर, सेवा शुल्क र घरजग्गा रोक्का दस्तुर सम्झनु पर्छ।

(ख) "मन्त्रालय" भन्नाले कर्णाली प्रदेश सरकार, आर्थिक मामिला तथा योजना मन्त्रालय सम्झनु पर्छ।

(ग) "सवारी साधन" भन्नाले इन्धन वा ऊर्जा प्रयोग गरी यान्त्रिक शक्तिबाट सडकमा चलने सवारी साधन सम्झनु पर्छ।

३. **घरजग्गा रजिष्ट्रेशन शुल्क:** (१) कर्णाली प्रदेश क्षेत्रभित्र घर, जग्गा वा घरजग्गा रजिष्ट्रेशन गर्दा अनुसूची-१ बमोजिम घरजग्गा रजिष्ट्रेशन शुल्क लगाइनेछ।

(२) घरजग्गा रजिष्ट्रेशन शुल्क रजिष्ट्रेशन गर्दाको बखत स्वामित्व प्राप्त गर्ने व्यक्तिले बुझाउनु पर्नेछ।

(३) घरजग्गा रजिष्ट्रेशन शुल्क प्रत्येक कारोबारको लिखतमा उल्लेख भएको रकम वा सो प्रयोजनको लागि निर्धारण गरिएको न्यूनतम रकम मध्ये जुन बढी हुन्छ सो रकममा लाग्नेछ।

(४) घरजग्गा रजिष्ट्रेशन शुल्क घर, जग्गा वा घरजग्गा रहेको गाउँपालिका वा नगरपालिकाले उठाउनेछ।

(५) उपदफा (४) बमोजिम उठाएको घरजग्गा रजिष्ट्रेशन शुल्क स्थानीय विभाज्य कोषमा जम्मा गरी सो रकममध्ये साठी प्रतिशतले हुन आउने रकम सम्बन्धित गाउँपालिका वा नगरपालिकाले स्थानीय सञ्चित कोषमा राखी बाँकी चालीस प्रतिशतले हुन आउने रकम मासिक रूपमा प्रदेश सञ्चित कोषमा जम्मा गर्नु पर्नेछ।

(६) गाउँपालिका वा नगरपालिका वा मालपोत कार्यालयले घरजग्गा रजिष्ट्रेशन पारित गर्दाको अवस्थामा नेपाल सरकारले तोकेको दरमा पुँजीगत लाभकर असुल गरी नेपाल सरकारले तोकेको राजस्व खातामा जम्मा गर्नु पर्नेछ।

(७) यस दफामा अन्यत्र जुनसुकै कुरा लेखिएको भए तापनि नेपाल सरकार, प्रदेश सरकार, स्थानीय तह तथा सरकारी निकायलाई घर, जग्गा वा घरजग्गा रजिष्ट्रेशन गर्दा कुनै शुल्क लाग्ने छैन।

४. सवारी साधन कर: (१) प्रदेशले सवारी साधनमा अनुसूची-२ बमोजिम सवारी साधन कर लगाई असुल उपर गर्नेछ।

(२) उपदफा (१) बमोजिम सवारी साधन कर लगाउँदा सवारी साधनको प्रकृति र क्षमताका आधारमा समान प्रकृतिको सवारी साधनलाई समान दर कायम हुने गरी लगाइनेछ।

(३) सवारी साधन भएका व्यक्तिले आफ्नो स्थायी ठेगाना वा बसाई सराई गरेको स्थान वा रोजगार वा व्यवसायको सिलसिलामा तत्काल बसोबास गरेको स्थान वा कारोबार दर्ता रहेको स्थानमा रहेको प्रदेशको यातायात कार्यालयमा कानून बमोजिम सवारी साधन दर्ता गरी सवारी साधन कर बुझाउनु पर्नेछ।

स्पष्टीकरण: यस उपदफाको प्रयोजनको लागि "यातायात कार्यालय" भन्नाले यातायात व्यवस्था कार्यालय वा यातायात व्यवस्था सेवा कार्यालय सम्झनु पर्छ।

(४) यस दफामा अन्यत्र जुनसुकै कुरा लेखिएको भए तापनि टाँगा, रिक्सा, अटोरिक्सा र विद्युतीय रिक्सामा सम्बन्धित गाउँपालिका वा नगरपालिकाले सवारी साधन कर लगाउन र उठाउन सक्नेछ।

५. मनोरञ्जन कर: (१) प्रदेशले चलचित्र घर, भिडियो घर, सांस्कृतिक प्रदर्शन घर, कन्सर्ट जस्ता मनोरञ्जन स्थलमा देखाइने मनोरञ्जनका साधनमा अनुसूची-३ बमोजिम मनोरञ्जन कर लगाई असुल उपर गर्नेछ।

(२) उपदफा (१) बमोजिमको कर मनोरञ्जनको लागि एकमुष्ट तोकिएको अवस्थामा सोही बमोजिम र अन्यको हकमा मनोरञ्जन स्थलको टिकटमा लाग्नेछ।

(३) यस दफा बमोजिम प्रत्येक महिना सङ्कलन गरेको रकम महिना समाप्त भएको पच्चीस दिनभित्र सम्बन्धित गाउँपालिका वा नगरपालिकामा दाखिला गर्नु पर्नेछ।

(४) यस दफा बमोजिम सङ्कलन भएको कर रकम स्थानीय विभाज्य कोषमा राखी सो रकम मध्ये साठी प्रतिशतले हुन आउने रकम सम्बन्धित गाउँपालिका वा नगरपालिकाले आफ्नो सञ्चित कोषमा राखी बाँकी चालीस प्रतिशतले हुन आउने रकम मासिक रूपमा प्रदेश सञ्चित कोषमा जम्मा गर्नु पर्नेछ।

(५) यस दफा बमोजिमको कर प्रशासनको जिम्मेवारी सम्बन्धित गाउँपालिका वा नगरपालिकाको हुनेछ।

६. **विज्ञापन कर:** (१) प्रदेशभित्र विज्ञापन सामग्री राखे वापत सम्बन्धित गाउँपालिका वा नगरपालिकाले विज्ञापन कर लगाई असुल उपर गर्नेछ।

**स्पष्टीकरण:** यस दफाको प्रयोजनको लागि "विज्ञापन सामग्री" भन्नाले होडिङ्ग बोर्ड, नियोन, डिजिटल डिस्प्ले, भित्ते लेखन, तुल, खम्बा वा सवारी साधनमा राखिने सामग्री, पोष्टर, बेलुन जस्ता सामग्री तथा विद्युतीय माध्यमबाट गरिने विज्ञापन सम्झनु पर्छ।

(२) विज्ञापन सामग्री राख्न चाहने व्यक्तिले सम्बन्धित गाउँपालिका वा नगरपालिकामा निवेदन दिनु पर्नेछ।

(३) उपदफा (२) बमोजिम निवेदन पर्न आएमा गाउँपालिका वा नगरपालिकाले सर्वसाधारण जनताको अहित हुने नदेखिएमा विज्ञापन कर लिई विज्ञापन सामग्री राख्न अनुमति दिन सक्नेछ।

(४) उपदफा (३) बमोजिम अनुमति दिँदा विज्ञापन राख्न पाउने अवधि, नवीकरण गर्नुपर्ने समय, नवीकरण नगरेमा लाग्ने शुल्क, वातावरणीय स्वच्छता एवं सौन्दर्यता, सार्वजनिक यातायातमा पर्न सक्ने असर, सामग्रीको भाषिक शुद्धता र शालीनता जस्ता विषयमा आवश्यक शर्त तोक्न सक्नेछ।

(५) नेपाल सरकार, प्रदेश सरकार, स्थानीय तह वा सरकारी संस्थाका जग्गा वा सम्पत्ति (पोल आदि) प्रयोग गरी राखिएका विज्ञापन सामग्रीमा विज्ञापन कर उठाउनु अघि सम्बन्धित गाउँपालिका वा नगरपालिकाले सो निकायको सहमति लिनु पर्नेछ।

(६) व्यापारिक वा व्यावसायिक प्रयोजनका लागि राखिएका विज्ञापनमा लागेको विज्ञापन कर छुट वा मिनाहा हुने छैन।

(७) नेपाल सरकार, प्रदेश सरकार वा स्थानीय तहले राखेका विज्ञापनमा विज्ञापन कर लाग्ने छैन।

(८) यस दफा बमोजिम विज्ञापन करबाट उठेको रकम स्थानीय विभाज्य कोषमा राखी सो रकम मध्ये साठी प्रतिशतले

हुन आउने रकम सम्बन्धित गाउँपालिका वा नगरपालिकाको सञ्चित कोषमा राखी बाँकी चालीस प्रतिशतले हुन आउने रकम मासिक रूपमा प्रदेश सञ्चित कोषमा जम्मा गर्नु पर्नेछ।

(१) विज्ञापन कर असुली सम्बन्धी अन्य व्यवस्था गाउँपालिका वा नगरपालिकाको कानून बमोजिम हुनेछ।

७. पर्यटन शुल्क: (१) प्रदेशले पर्यटन स्थल, व्यवसाय वा क्रियाकलापमा उपलब्ध गराउने सेवाको लागत, सञ्चालन र सम्भार खर्चलाई आधार मानी पर्यटन शुल्क लगाई उठाउन सक्नेछ।

(२) उपदफा (१) मा जुनसुकै कुरा लेखिएको भए तापनि आफ्नो क्षेत्रभित्र पर्यटक प्रवेश गरेको आधारमा मात्र प्रदेश सरकार वा स्थानीय तहले पर्यटन शुल्क लगाउन पाउने छैन।

८. दहत्तर बहत्तर शुल्क: (१) प्रचलित कानूनमा अन्य व्यवस्था गरेकोमा बाहेक प्राकृतिक स्रोतमध्ये प्रदेशले आफ्नो क्षेत्रभित्र अनुसूची-४ बमोजिम ढुङ्गा, गिट्टी, बालुवा र दहत्तर बहत्तर सङ्कलन शुल्क लगाउनेछ र असुल उपर गर्नेछ।

(२) गाउँपालिका वा नगरपालिकाले आफ्नो क्षेत्रभित्र ढुङ्गा, गिट्टी, बालुवा र दहत्तर बहत्तरको सङ्कलन गर्नु अघि प्रचलित संघीय कानून बमोजिम आवश्यक पर्ने स्वीकृत वातावरणीय अध्ययन प्रतिवेदन र कार्य योजना प्रदेश सरकार समक्ष पेश गर्नु पर्नेछ।

(३) उपदफा (२) बमोजिमको स्वीकृत वातावरणीय अध्ययन र कार्ययोजना प्राप्त भएमा प्रदेशले नेपाल सरकारको नीति अनुसार वातावरणमा प्रतिकूल असर नपर्ने र सर्वसाधारण जनताको हित हुने देखेमा गाउँपालिका वा नगरपालिकालाई त्यस्तो क्षेत्रमा ढुङ्गा, गिट्टी, बालुवा र दहत्तर बहत्तर सङ्कलन गर्न गराउन शर्त सहित स्वीकृति दिन सक्नेछ।

(४) उपदफा (३) बमोजिम स्वीकृति प्राप्त भएमा गाउँपालिका वा नगरपालिकाले त्यस्तो क्षेत्रमा ढुङ्गा, गिट्टी, बालुवा र दहत्तर बहत्तर सङ्कलन गर्न गराउन सक्नेछ।

(५) प्रदेश सरकारले गाउँपालिका वा नगरपालिकाबाट ढुङ्गा, गिट्टी, बालुवा र दहत्तर बहत्तर सङ्कलन गर्दा अपनाउनु पर्ने कार्यविधि बनाई जारी गर्नु पर्नेछ। त्यस्तो कार्यविधि गाउँपालिका वा नगरपालिकाले ढुङ्गा, गिट्टी, बालुवा र दहत्तर बहत्तर सङ्कलन गर्दा वा गराउँदा पालना गर्नु पर्नेछ।

(६) ढुङ्गा, गिट्टी, बालुवा र दहत्तर बहत्तर सङ्कलनबाट उठेको शुल्क स्थानीय विभाज्य कोषमा राखी सो रकम मध्ये साठी प्रतिशतले हुन आउने रकम सम्बन्धित गाउँपालिका वा नगरपालिकाले आफ्नो सञ्चित कोषमा राखी चालीस प्रतिशतले हुन आउने रकम मासिक रूपमा प्रदेश सञ्चित कोषमा जम्मा गर्नु पर्नेछ।

९. दर घटाउन, बढाउन वा छुट दिन सकिने: (१) प्रचलित कानूनमा जनुसुकै कुरा लेखिएको भए तापनि प्रदेश सरकारले आवश्यकता



अनुसार यो ऐन र अन्य कानून बमोजिम लगाइएका शुल्क र करको दर घटाउन, बढाउन वा त्यस्तो शुल्क र कर आंशिक वा पूर्ण रूपमा छुट दिन सक्नेछ। त्यस्तो दर घटाइएको, बढाइएको वा छुट दिइएको सूचना प्रदेश राजपत्रमा प्रकाशन गर्नु पर्नेछ।

(२) उपदफा (१) बमोजिम करको दर घटाइएको, बढाइएको वा कुनै शुल्क र कर आंशिक वा पूर्ण रूपमा छुट दिइएको विवरण प्रत्येक वर्ष मन्त्रालयले प्रदेश सभामा पेश गर्नु पर्नेछ।

(३) उपदफा (१) बमोजिम दिइएको पूर्ण वा आंशिक कर छुट सुविधाको कसैले दुरुपयोग गरेमा वा कुनै खास प्रयोजनको लागि छुट सुविधामा प्राप्त गरेको मालवस्तु अन्य प्रयोजनमा प्रयोग गरेमा त्यसरी छुट दिइएको शुल्क र कर रकम असुलउपर गरी सो रकम बराबर जरिवाना गरिनेछ।

१०. घरजग्गा रजिष्ट्रेशन शुल्कको अन्तरिम प्रशासन: घरजग्गा रजिष्ट्रेशन शुल्क सङ्कलन गर्न गाउँपालिका वा नगरपालिकामा स्रोत, साधन, प्रविधि, जनशक्ति तथा कार्यालय व्यवस्थापन भई नसकेको अवस्थामा नेपाल सरकारले तोकेका कार्यालयहरूले यस ऐनले निर्धारण गरे बमोजिमको दर अनुसारको कर तथा शुल्क उठाई सम्बन्धित विभाज्य कोष वा सञ्चित कोषमा दाखिला गर्नु पर्नेछ।

११. बाधा अड्काउ फुकाउन सक्ने: यस ऐनको कार्यान्वयनमा कुनै बाधा अड्काउ परेमा मन्त्रालयले त्यस्तो बाधा अड्काउ फुकाउन सक्नेछ।

अनुसूची-१

(दफा ३ को उपदफा (१) सँग सम्बन्धित)

रजिष्ट्रेशन दस्तुर, सेवा शुल्क र घरजग्गा रोक्का दस्तुर

क. घरजग्गा रजिष्ट्रेशन दस्तुर:

सि नं.	लिखतको प्रकार	रजिष्ट्रेशन दस्तुरको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
१.	<u>राजीनामा, सट्टापट्टा र सगोलनामाको लिखत</u>		
	(क) राजीनामा,सट्टापट्टा र सगोलनामाको लिखतको थैली अङ्कमा	४%	२%
	(ख) सामूहिक आवास योजना अन्तर्गत निर्मित भवन आवास इकाईको लिखतको थैली अङ्कमा	२%	१%
	(ग) सामूहिक आवास योजना अन्तर्गत निर्मित भवन सहितको घरजग्गाको लिखतको थैली अङ्कमा	४%	२%
२.	<u>छोडपत्र</u>		

सि नं.	लिखतको प्रकार	रजिष्ट्रेशन दस्तुरको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	दर्ताफारी (संयुक्त दर्तावाला वीचको) लिखतको थैली अङ्कमा	२%	१%
३.	<u>हालै देखिको वकसपत्रको लिखत</u>		
	हालै देखिको वकसपत्रको लिखतको थैली अङ्कमा		
	(क) बाजे, बज्यै, आमा, बाबु, पति, पत्नी, दाजु, भाउजू, भाइ, भाइबुहारी, दिदी, बहिनी, छोरा, छोराबुहारी, छोरी, छोरीज्वाईँ, सासु- ससुरा, जेठाजु, जेठानी, देवर, देउरानी, भतिजा, भतिजी, नाति, नातिनी, नातिनी बुहारी, काका, काकी, मामा, माइजू, भाञ्जा भाञ्जी ठूलो-बुवा, ठूली आमा (बाबुतर्फका) आमाजू, नन्द, सौता-सौता र एकै दाजु-		

सि नं.	लिखतको प्रकार	रजिष्ट्रेशन दस्तुरको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	भाइको छोरा, छोरी, फूपू र भदा-भदैनी बीच।		
	(अ) एक लाख रुपैयाँसम्मको थैली अङ्कमा	१%	०.५%
	(आ) एक लाख रुपैयाँभन्दा माथि जतिसुकै थैली अङ्कमा	२%	१%
	(ख) अन्य बकसपत्र र दानपत्रको थैली अङ्कमा	१५%	१०%
	<b>स्पष्टीकरण:</b> सरकारी विश्वविद्यालय, सरकारी क्याम्पस वा कलेज, सामुदायिक विद्यालय, सामुदायिक अस्पताल, नेपाल सरकारका कार्यालय, प्रदेश सरकार, स्थानीय तह तथा नेपाल सरकारको नाममा प्राप्त हुने दानपत्रको लिखतमा कुनै		

सि. नं.	लिखतको प्रकार	रजिष्ट्रेशन दस्तुरको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	दस्तुर लाग्ने छैन।		
४.	अंशवण्डा तथा अंश भर्पाईको लिखत		
	अंशवण्डा तथा अंश भर्पाईको लिखतमा		
	(क) तीसलाख रुपैयाँसम्मको थैली अङ्कमा	०.२%	०.२%
	(ख) तीस लाख रुपैयाँभन्दा वढी दुई करोड रुपैयाँसम्मको थैली अङ्कमा	०.३%	०.३%
	(ग) दुई करोड रुपैयाँभन्दा माथिको थैली अङ्कमा	०.५%	०.५%
५.	मानो छुट्टिएको र मानो जोडिएको लिखत		
	(क) मानो छुट्टिएको प्रति लिखत	रु.१०,०००।-	रु.५,०००।-
	(ख) मानो जोडिएको प्रति लिखत	रु.१०,०००।-	रु.५,०००।-
६.	शेषपछिको वकसपत्रको लिखत		

सि. नं.	लिखतको प्रकार	रजिष्ट्रेशन दस्तुरको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	शेष पछिको वकसपत्र/अष्टलोहको प्रति लिखत		
	(क) तीन पुस्ताभित्रको	रु.५,०००।-	रु.२,०००।-
	(ख) तीन पुस्ताबाहिरको	रु.१०,०००।-	रु.४,०००।-
७.	बन्धकीको लिखत		
	दृष्टिबन्धकी, भोगबन्धकी र लखबन्धकीको लिखतको थैली अङ्कमा	१%	१%
८.	धर्मपुत्र, धर्मपुत्रीको लिखत		
	धर्मपुत्र, धर्मपुत्रीको प्रति लिखतमा		
	(क) तीन पुस्ताभित्रको नातामा	रु.१,०००।-	रु.१,०००।-
	(ख) तीन पुस्ताबाहिरकोमा	रु.५,०००।-	रु.४,०००।-
९.	अधिकारनामा, मञ्जुरीनामा र अख्तियारनामाको लिखत	रु.२,०००।-	रु.२,०००।-
१०.	कपाली तमसुक र करारनामाको लिखत		
	दाखिल खारेज नहुने कपाली	१%	१%

सि नं.	लिखतको प्रकार	रजिष्ट्रेशन दस्तुरको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	तमसुक र करारनामाको प्रति लिखत		
११.	सि.नं. ४ को अंशवण्डा तथा अंश भर्पाईको लिखत घरजग्गा भएको कुनै इलाका वा जिल्लामा पारित गर्न सकिनेछ र सो बाहेकका अन्य सि.नं.१ देखि ८ सम्मका घरजग्गा रजिष्ट्रेशन दस्तुर लाग्ने लिखतहरू अर्को इलाकामा पारित गर्न सकिने छैन।		

ख. सेवा शुल्क:

सि नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
१.	लिखत रजिष्ट्रेशनको लागि डोर माग गर्ने निवेदनमा डोर शुल्क लिखत रजिष्ट्रेशनको लागि डोर माग गर्ने निवेदनमा डोर दस्तुर:	रु.५,०००।-	रु.२,०००।-
२.	वित्तीय धितो		
	नेपाल राष्ट्र बैंकबाट वित्तीय कारोवार गर्न स्वीकृति प्राप्त बैंक, वित्तीय तथा सहकारी		

सि नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	संस्थाबाट दिने कर्जाको धितोबन्धक वा दृष्टिबन्धक लिखतमा		
	(क) एक लाख रुपैयाँसम्मको लिखतको थैली अङ्कमा	रु.१०००।-	रु.१०००।-
	(ख) एक लाख रुपैयाँभन्दा बढी पाँच लाख रुपैयाँसम्मको थैली अङ्कमा	रु.१५००।-	रु.१५००।-
	(ग) पाँच लाख रुपैयाँभन्दा बढी दस लाख रुपैयाँसम्मको थैली अङ्कमा	रु.२५००।-	रु.२५००।-
	(घ) दस लाख रुपैयाँभन्दा बढी बीस लाख रुपैयाँसम्मको थैली अङ्कमा	रु.३,०००।-	रु.३,०००।-
	(ङ) बीस लाख रुपैयाँभन्दा बढी पचास लाख रुपैयाँसम्मको थैली अङ्कमा	रु.५,०००।-	रु.५,०००।-
	(च) पचास लाख रुपैयाँभन्दा बढी एक करोड रुपैयाँ सम्मको थैली अङ्कमा	रु.२०,०००।-	रु.२०,०००।-
	(छ) एक करोड रुपैयाँभन्दा बढी दुई करोड रुपैयाँसम्मको थैली	रु.३०,०००।-	रु.३०,०००।-



सि. नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	अङ्कमा		
	(ज) दुई करोड रुपैयाँभन्दा बढी पाँच करोड रुपैयाँसम्मको थैलीमा अङ्कमा	रु.६५,०००।-	रु.६५,०००।-
	(झ) पाँच करोड रुपैयाँभन्दा बढी जतिसुकै थैली अङ्कमा	रु.१०००००।-	रु.१०००००।-
३.	लिज	सरकारी जग्गा दर्ता तथा लिजमा उपलब्ध गराउने सम्बन्धी कार्यनीति, २०७१ को अनुसूची-१ अनुसारको दस्तुर लाग्नेछ।	
	सरकारी जग्गा लिजमा उपलब्ध गराउने		
४.	जग्गाधनी दर्ता श्रेस्ताको प्रतिलिपिको लागि टिकट ) प्रति पुर्जा (बाहेक	रु.३००।-	रु.१००।-
	नोट: जुनसुकै प्रयोजनको लागि प्रतिलिपि लिँदा समेत लागू हुनेछ		
५.	दाखिल खारेज शुल्क		
	(क) करार अनुसार लिखत पारित गर्न ठहर्‍याएको फैसला वा मिलापत्र अनुसारको दाखिल खारेज गर्दा	४%	२%

सि नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	(ख) अन्य मिलापत्र (अंश र अपुताली बाहेक) को दाखिल खारिज गर्दा	२%	१%
	(ग) बैंक वित्तीय संस्था वा सहकारी संस्थाबाट कर्जा प्रवाह गर्दा लिएको धितो लिलाम गर्दा व्यक्तिले सकार गरी बैंक तथा वित्तीय संस्थाको पत्रानुसार व्यक्तिको नाउमा दागर्दाको .खा. थैली अङ्कमा	४%	२%
	(घ) बैंक वा वित्तीय संस्था वा सहकारी संस्थाबाट कर्जा प्रवाह गर्दा लिएको धितो लिलाम गर्दा व्यक्तिले सकार नगरी ऋणीकै नामबाट बैंक वित्तीय संस्था वा सहकारी संस्थाले आफ्नो नाउँमा दाखिल खारेज गर्दा प्रति मिसिल	रु. ५०००।-	रु. २०००।-
	(ड) बैंक, वित्तीय संस्था वा	२%	१%

सि नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	सहकारी संस्थाले कर्जा प्रवाह गर्दा लिएको धितो लिलाममा बैंक वा संस्था आफैले सकार गरेपछि सम्बन्धित ऋणीलाई नै फिर्ता गर्दा पारित गर्ने लिखतको थैली अङ्कमा		
	(अ)भूमिसुधार कार्यालयबाट जग्गा बाँडफाँट भई दा.खा. हुन आँउदा प्रति मिसिल	रु.३००१-	रु.२००१-
	(आ) अदालत वा न्यायिक निकायको फैसला बमोजिम लिलाम बढाबढ गरी दाखिल खारेज गर्दा प्रति मिसिल	रु.१०००१-	रु.५००१-
	(च) शेषपछिको वकसपत्रको दाखिल खारेज		
	(अ)तीन पुस्ताभित्रको भए	सबै क्षेत्रका लागि अंशबण्डा सरह	
	(आ)तीन पुस्ताबाहिरको भए थैली अङ्कमा	सबै क्षेत्रका लागि राजीनामा सरह	
६.	नामसारी नामसारी		

सि नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	(क) तीन पुस्ताभित्रको नामसारी गर्दा	रु १,०००।-	रु.५००।-
	(ख) तीन पुस्ताभन्दा बाहिरको नामसारी गर्दा	रु ३,०००।-	रु.१५००।-
७.	हाल साविक पुनः नापजाँच पछिको श्रेस्ता हाल साविक तथा अघावधिक गर्दा प्रति मिसिल	रु.२००।-	रु.१००।-
८.	घर कायम श्रेस्ता पूर्जामा घर जनाउने प्रति निवेदनमा	रु.२,०००।-	रु.५००।-
९.	संशोधन दस्तुर मालपोत ऐन, २०३४ को दफा ७ को उपदफा(३) बमोजिमको विवरणमा संशोधन गर्नु पर्दा प्रति मिसिल	रु.१००।-	रु.५०।-

सि नं.	विवरण		सेवा शुल्कको दर अन्यथा उल्लेख भएकोमा बाहेक थैली अङ्कमा	
			नगरपालिका क्षेत्रको दस्तुर	गाउँपालिका क्षेत्रको दस्तुर
१०.	रोक्का दस्तुर:	(क) लिखत रजिष्ट्रेशन भएकोमा (थैली अङ्क जतिसुकै भए पनि)	नलाग्ने	नलाग्ने
		(ख) लिखत रजिष्ट्रेशन नहुनेमा		
		(अ) एक लाख रुपैयाँ सम्म को ऋण अङ्कमा	रु.३००१-	रु.२००१-
		(आ) ए क लाख रुपैयाँभन्दा वढी पाँच लाख रुपैयाँ सम्म	रु.५००१-	रु.३००१-

सि नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	(इ) पाँच लाख रुपैयाँ भन्दा बढी जतिसुकै ऋण अङ्कमा	रु.७००।-	रु.५००।-
	(ई) ऋण अङ्क नखुलेकोमा	रु.३०००।-	रु.२०००।-

ग. विविध:

१.	धर्मपुत्र, अधिकारनामा र शेषपछिको बकसपत्र लिखत बाहेक अन्य सबै प्रकारको लिखतमा थैली अङ्क अनिवार्य खुलाउनु पर्नेछ।
२.	जलविद्युत उद्योग, चिया खेती, कफी खेती, कपास खेती, पुष्प व्यवसाय, तरकारी खेती, पशुपंक्षी पालन, अलैंची खेती, जडिबुटी खेती एवं फलफूल उद्योगको नाममा खरिद गर्ने जग्गाको लिखत पारित गर्दा लाग्ने रजिष्ट्रेशन दस्तुरमा पचहत्तर प्रतिशत छुट हुनेछ।  तर त्यस्तो जग्गाको प्रयोग उद्देश्य विपरित भएको पाइएमा मालपोत कार्यालयले छुट भएको रजिष्ट्रेशन दस्तुर असुल गरी सोही रकम बराबर जरिवाना गर्नु पर्नेछ।

<p>३.</p>	<p>सामूहिक खेती योजना अन्तर्गत कृषि उत्पादन बढाउने उद्देश्यले व्यक्तिहरू मिली जग्गाको चक्ला मिलाई खेती गर्ने उद्योग खोली त्यस्तो उद्योगको नाममा लिखत पारित भएमा सो मा लाग्ने रजिष्ट्रेशन दस्तुरमा पचहत्तर प्रतिशत छुट हुनेछ।</p> <p>तर त्यस्तो जग्गाको प्रयोग उद्देश्य विपरित भएको पाईएमा मालपोत कार्यालयले छुट भएको रजिष्ट्रेशन दस्तुर असुल गरी सोही रकम बराबर जरिवाना गर्नु पर्नेछ।</p>
<p>४.</p>	<p>सूर्ती, गुड्खा, पानपराग र मदिराजन्य उद्योग बाहेकका उत्पादनमूलक उद्योगले उद्योग स्थापना तथा सञ्चालन गर्न उद्योगको नाममा खरिद गर्ने जग्गाको लिखत पारित गर्दा लाग्ने रजिष्ट्रेशन दस्तुरमा पचास प्रतिशत छुट हुनेछ।</p> <p>तर त्यस्तो जग्गाको प्रयोग उद्देश्य विपरित भएको पाईएमा मालपोत कार्यालयले छुट भएको रजिष्ट्रेशन दस्तुर असुल गरी सोही रकम बराबर जरिवाना गर्नु पर्नेछ।</p>
<p>५.</p>	<p>(क) कृषि ऋण, बीमा संस्थान, बीमा समितिबाट स्वीकृति प्राप्त बीमा कम्पनी, विश्वविद्यालय, बैंक तथा वित्तीय संस्थाहरूले आफ्ना बहालवाला कर्मचारीलाई सेवा शर्त बमोजिम दिने ऋण सुविधाको धितोबन्धक लिखत पारित गर्दा रजिष्ट्रेशन दस्तुर छुट हुनेछ।</p> <p>तर सेवा शुल्क एक हजार रुपैयाँ लाग्नेछ।</p> <p>(ख) कर्मचारी सञ्चयकोष तथा नागरिक लगानी कोषले नियमित बचत जम्मा गर्ने आफ्ना सञ्चयकर्ताहरूलाई ऋण सुविधा उपलब्ध गराउँदा लिने धितोको धितो बन्धक लिखत पारित</p>

	<p>गर्दा रजिष्ट्रेशन दस्तुर छुट हुनेछ। तर सेवा शुल्क पाँच सय रुपैयाँ लाग्नेछ।</p>
६.	<p>(क) सहकारी ऐन, २०७४ बमोजिम दर्ता भै संचालनमा रहेका सहकारी संस्थाहरूले आफ्ना शेयर सदस्यहरू विच ऋण लगानी/प्रवाह गर्दा पाँच लाख रुपैयाँ सम्मको थैली अङ्कमा रोक्काच दस्तुर बाहेक सेवा शुल्क छुट हुनेछ। सो भन्दा माथिको थैली अङ्कमा खण्ड ख. सेवा शुल्क महलको सि.नं. २ बमोजिमको सेवा शुल्क लाग्नेछ।</p> <p>(ख) बैकिङ तथा वित्तीय व्यवसाय र विमा व्यवसाय गर्ने एकै प्रकृतिका निकायहरू एक आपसमा गाभिन चाहेमा गाभिने संस्थाहरूले सो प्रयोजनका लागि घरजग्गाको एकत्रित गर्दा संशोधन दस्तुर बाहेक अन्य दस्तुर लाग्ने छैन।</p>
७.	<p>जनआन्दोलन पहिलो, दोश्रो र प्रदेश प्रासिको आन्दोलनमा सहादत प्राप्त गरेका शहिदका आश्रित पति, पत्नि, छोरा र छोरी तथा माता-पिताको नाममा स्वामित्व प्राप्त हुने गरी पारित हुने लिखतमा यस ऐन बमोजिम लाग्ने सबै प्रकारको दस्तुर र शुल्क पूर्ण रूपमा छुट हुनेछ।</p>
८.	<p>अपाङ्गता भएका व्यक्ति, दलित एव पिछडिएका जाति भनी स्थानीय तहबाट प्रमाणित भएको सिफारिस वा आधिकारिक प्रमाणको आधारमा तिनीहरूको नाममा स्वामित्व प्राप्त हुँदा यस ऐन बमोजिम असुल गरिने घरजग्गा रजिष्ट्रेशन दस्तुरमा पच्चीस प्रतिशत छुट</p>



	हुनेछ।
९.	<p>(क) महिला, सत्तरी वर्ष भन्दा बढी उमेरका ज्येष्ठ नागरिक र नावालकको नाममा जुनसुकै प्रकारबाट स्वामित्व प्राप्त हुने गरी पारित हुने लिखतमा यस ऐन बमोजिम लगाइएको रजिष्ट्रेशन दस्तुरमा पच्चीस प्रतिशत छुट हुनेछ।</p> <p>तर एकल महिलाको हकमा पैतीस प्रतिशत छुट हुनेछ। हुम्ला, जुम्ला, मुगु, कालिकोट र डोल्पा जिल्लाका सदरमुकाम बाहेकका गाउँपालिकाको हकमा पचास प्रतिशत छुट हुनेछ।</p>
	<p>(ख) हाल पति वा पत्नीको नाममा कायम रहेको घरजग्गाको स्वामित्व परिवर्तन गरी पति-पत्नी दुवैको संयुक्त स्वामित्वको रूपमा लिखत गर्न चाहेमा सो संगोलनामाको लिखतमा एक सय रुपैयाँ रजिष्ट्रेशन दस्तुर लाग्नेछ।</p>
	<p>(ग) तीन सय जनाभन्दा बढी व्यक्तिलाई प्रत्यक्ष रोजगारी दिने उत्पादनमूलक उद्योग स्थापना गर्न वा विस्तार गर्नका लागि जग्गा खरिद गर्दा लाग्ने रजिष्ट्रेशन दस्तुरको लिखतमा पचास प्रतिशत छुट दिइनेछ।</p> <p>तर त्यस्तो जग्गाको प्रयोग उद्देश्य विपरित भएको पाइएमा मालपोत कार्यालयले छुट भएको रजिष्ट्रेशन दस्तुर असुल गरी सोही रकम बराबर जरिवाना गर्नु पर्नेछ।</p>
१०.	भूमिहिन मुक्त कर्मैया र मुक्त हलिया परिवारले सहूलियत ऋण र

	अनुदान प्राप्त गरी खरिद गरेको जग्गाको लिखत पारित गर्दा लाग्ने रजिष्ट्रेशन दस्तुर, सेवा शुल्क र रोक्का दस्तुर पूर्ण रूपमा छुट हुनेछ।
११.	बैंक, वित्तीय एवं सहकारी संघ वा संस्था र अदालतबाट भई आएको मिलापत्र अनुसार दाखिल खारेज गर्नुपर्दा सेवा दस्तुर असुल गर्ने प्रयोजनको लागि मालपोत कार्यालयले रजिष्ट्रेशन प्रयोजनको लागि तोकेको न्यूनतम मूल्य र मिलापत्र वा बैंक, वित्तीय एवं सहकारी संघ-संस्थाको पत्रमा उल्लेख भएको मूल्य मध्ये जुन बढी हुन्छ सोहीलाई कायम गर्नुपर्नेछ।
१२.	प्रदेश सरकारले चाहेमा धार्मिक तथा सामाजिक हितका निमित्त स्थापित नेपालमा दर्ता भएका संघ संस्था वा निकायले आफ्नो नाउँमा निशुल्क रूपमा प्राप्त गर्ने जग्गाको लिखत पारित गर्दा पचास प्रतिशत रजिष्ट्रेशन दस्तुर छुट दिन सक्नेछ।
१३.	प्रचलित सहकारी सम्बन्धी कानून अन्तर्गत दर्ता भएका सहकारी संस्थाहरूले संस्थाको प्रयोजनको लागि मात्र पहाडी क्षेत्रमा दुई रोपनी, भित्री मधेशमा तीन कठ्ठासम्म जग्गा र भवन खरिद गर्दा लाग्ने रजिष्ट्रेशन दस्तुर सहकारी विभागको सिफारिसमा लाग्ने रजिष्ट्रेशन दस्तुर पूर्ण रूपमा छुट हुनेछ, तर त्यस्ता सहकारी संस्थाले रजिष्ट्रेशन दस्तुर छुट सुविधामा खरिद गरेको जग्गा तथा भवन संस्था गाभिएको वा विघटन भएको अवस्थामा बाहेक विक्री गरेमा पहिले छुट दिएको रजिष्ट्रेशन दस्तुर असूल उपर गरिनेछ।

१४.	विविधको क्रमसंख्या ७, ८, ९ र १० बमोजिम छुट दिदा एकै व्यक्तिलाई एकभन्दा बढी आधारमा छुट पाउने भएमा सबैभन्दा बढी कुनै एक मात्र छुट दिइनेछ।
१५.	एउटै कारोवारबाट पचास लाख रुपैयाँ वा सोभन्दा माथिको घर वा जग्गा खरिद विक्री गर्दा क्रेताले बैंकबाट भुक्तानीको लागि योग्य (गुड फर पेमेन्ट) भनी छाप लागेको चेकको फोटोकपी पेश गरेपछि वा विक्रेताका नाममा बैंकमा रहेको खातामा रकम जम्मा गरेको बैंक भौचरको फोटोकपी पेश गरेपछि मात्र मालपोत कार्यालयले लिखत पारित गर्नेछ।
१६.	पति पत्नीको संयुक्त नाममा पारित हुने लिखतमा महिला सरह रजिष्ट्रेशन दस्तुर छुट दिइनेछ।
१७.	तीनपुस्ताभित्र छोरी वा नातिनीहरूमा संयुक्त नामसारी भई दर्ताफारी गर्दा क्रमसंख्या १ मा उल्लिखित छोडपत्रको दररेटको आधा शुल्क लाग्नेछ।
१८.	संघीय सरकार अन्तर्गत कुनै एक निकायको नाममा रहेको जग्गा नेपाल सरकार वा प्रदेश सरकार वा स्थानीय तहको अर्को कुनै निकायको नाममा रजिष्ट्रेशन वा दाखिल खारेज गर्नु पर्दा रजिष्ट्रेशन दस्तुर तथा सेवा शुल्क लाग्ने छैन। प्रदेश सरकार वा स्थानीय तह अन्तर्गत कुनै एक निकायको नाममा रहेको जग्गा संघीय सरकार वा स्थानीय तहको अर्को कुनै निकायको नाममा रजिष्ट्रेशन

	वा दाखिल खारेज गर्नु पर्दा रजिष्ट्रेशन दस्तुर तथा सेवा शुल्क लाग्ने छैन।
१९.	कुनै व्यक्तिको स्वामित्वमा रहेको जग्गा नेपाल सरकार वा प्रदेश सरकार वा स्थानीय तहको कुनै निकायलाई निःशुल्क रूपमा प्राप्त भएमा वा नेपाल सरकार वा प्रदेश सरकार वा स्थानीय तहको कुनै पनि निकायले खरिद गरी लिएमा रजिष्ट्रेशन दस्तुर तथा सेवा शुल्क लाग्ने छैन।
२०.	वैदेशिक रोजगारीबाट बैंकिङ्ग प्रणाली मार्फत रेमिट्यान्स प्राप्त भएको बैंकको प्रमाणित कागजातको आधारमा त्यस्तो रेमिट्यान्सबाट खरिद हुने जग्गाको लिखतमा पच्चीस प्रतिशत रजिष्ट्रेशन दस्तुर छुट दिइनेछ।

अनुसूची-२

(दफा ४ को उपदफा (१) सँग सम्बन्धित)

सवारी साधन कर

१. निजी सवारी साधनमा देहाय बमोजिम सवारी साधन कर लाग्नेछः-

सवारीको किसिम	
(क) कार, जिप, भ्यान, माइक्रो बस	वार्षिक कर दर
(अ) १००० सी.सी सम्म	रु.१९,०००।-
(आ) १००१ देखि १५०० सी.सी सम्म	रु.२१,०००।-
(इ) १५०१ सी.सी. देखि २००० सी.सी. सम्म	रु.२३,०००।-
(ई) २००१ सी.सी. देखि २५०० सी.सी. सम्म	रु.३२,०००।-
(उ) २५०१ सी.सी. देखि २९०० सी.सी. सम्म	रु.३७,०००।-
(ऊ) २९०१ सी.सी. देखि माथि सबै	रु.५३,०००।-
(ख) डोजर, एक्सभेटर, लोडर, रोलर, ट्रिपर, क्रेन जस्ता मेशिनरी उपकरण र मिनीटिपर	
(अ) डोजर, एक्सभेटर, लोडर, रोलर, ट्रिपर, क्रेन जस्ता मेशिनरी उपकरण	रु.३५,०००।-
(आ) मिनीटिपर	रु.२५,०००।-
(ग) श्री ह्वीलर, टेम्पो, ट्रेक्टर र पावर टिलर	
(अ) श्री ह्वीलर र टेम्पो	रु.५,०००।-
(आ) ट्रेक्टर	रु.४,०००।-

(इ) पावर टिलर	रु.३,०००।-
(घ) मिनिट्रक/मिनिबस	रु.२२,०००।-
(ङ) ट्रक/बस	रु.३०,०००।-
(च) मोटर साइकल	
(अ) १२५ सी.सी. सम्मको	रु.२,५००।-
(आ) १२६ देखि २५० सी.सी. सम्म	रु.४,०००।-
(इ) २५१ देखि ४०० सी.सी. सम्म	रु.८,०००।-
(ई) ४०१ सी.सी. र सो देखि माथि	रु.१५,०००।-

२. भाडामा दर्ता भएका सवारी साधनमा देहायबमोजिम सवारी साधन कर लाग्नेछः

सवारीको किसिम	
(क)कार, जिप, भ्यान, माइक्रो बस	वार्षिक कर दर
(अ) १३०० सी.सी. सम्म	रु.८,०००।-
(आ) १३०१ सी.सी. देखि २००० सी.सी. सम्म	रु.९,०००।-
(इ) २००१ सी.सी. देखि २९०० सी.सी.सम्म	रु.११,०००।-
(ई) २९०१ सी. सी. देखि ४००० सी.सी. सम्म	रु.१३,०००।-
(उ) ४००१ सी.सी. र सोभन्दा माथि सबै	रु.१५,०००।-
(ख)डोजर, एक्सभेटर, लोडर, रोलर, ट्रिपर, क्रेन जस्ता मेशिनरी उपकरण	रु.१७,०००।-
(ग) श्री हीलर र टेम्पो	रु.४,०००।-

(घ) ट्याक्टर	रु.२,५००।-
(ङ) पावर टिलर	रु.२,०००।-
(च) मिनीट्रक, मिनीबस	रु.१२,०००।-
(छ) मिनी ट्रिपर	रु.१४,०००।-
(ज) ट्रक, बस	रु.१६,०००।-

३. बाटो इजाजतपत्र दस्तुर (नवीकरण समेत)

सि. नं.	दुरी (कि.मी.)	सवारीको वर्गीकरण र दस्तुर	
		ठुला र मझौला बस, मिनिबस आदि	ठुला र मझौला ट्रक, मिनिट्रक आदि
१.	१ कि.मि. देखि ५० कि.मि. सम्म	रु.७००।-	रु.८००।-
२.	५१ कि.मि. देखि १०० कि.मि. सम्म	रु.८००।-	रु.९००।-
३.	१०१ कि.मि. देखि १५० कि.मि. सम्म	रु.१०००।-	रु.११००।-
४.	१५१ कि.मि. देखि २०० कि.मि. सम्म	रु.११००।-	रु.१३००।-
५.	२०१ कि.मि. देखि २५० कि.मि. सम्म	रु.१२००।-	रु.१४००।-
६.	२५१ कि.मि. देखि ३०० कि.मि. सम्म	रु.१४००।-	रु.१५००।-
७.	३०१ कि.मि. देखि ३५० कि.मि. सम्म	रु.१५००।-	रु.१७००।-

सि. नं.	दुरी (कि.मी.)	सवारीको वर्गीकरण र दस्तुर	
		ठुला र मझौला बस, मिनिबस आदि	ठुला र मझौला ट्रक, मिनिट्रक आदि
	सम्म		
८.	३५१ कि.मि. देखि ४०० कि.मि. सम्म	रु.१६००।-	रु.१८००।-
९.	४०१ कि.मि. देखि ४५० कि.मि. सम्म	रु.१७००।-	रु.१९००।-
१०.	४५१ कि.मि. देखि ५०० कि.मि. सम्म	रु.२१००।-	रु.२३००।-
११.	५०१ कि.मि. देखि ५५० कि.मि. सम्म	रु.२३००।-	रु.२५००।-
१२.	५५१ कि.मि. देखि ६०० कि.मि. सम्म	रु.२५००।-	रु.२७००।-
१३.	६०१ कि.मि. देखि ६५० कि.मि. सम्म	रु.२७००।-	रु.३०००।-
१४.	६५१ कि.मि. देखि ७०० कि.मि. सम्म	रु.२९००।-	रु.२६००।-
१५.	७०१ कि.मि भन्दा माथि	रु.३२००।-	रु.३०००।-

४. बाटो इजाजत दस्तुर (नवीकरण समेत)

(पाँच सिटभन्दा बढी चौध सिटसम्म क्षमता भएको सार्वजनिक



सवारीको लागि)	
दुरी (कि.मि.)	दस्तुर
१-५० सम्म	रु.५००।-
५१-१०० सम्म	रु.६००।-
१०१-१५० सम्म	रु.७००।-
१५१-२५० सम्म	रु.८००।-
२५१-३०० सम्म	रु.९००।-

५. सवारी साधन दर्ता शुल्क

विवरण	निजी सवारी साधनको दर	भाडाका सवारी साधनको दर
(क) बस, ट्रक	रु.२५००।-	रु.३५००।-
(ख) मिनि ट्रक, मिनि बस, ट्याक्टर	रु.२०००।-	रु.२५००।-
(ग) कार, जिप, भ्यान, पिकअप, टेम्पो	रु.१५००।-	रु.२५००।-
(घ) मोटरसाइकल, स्कुटर	रु.५००।-	-
(ङ) अटो टेम्पो	रु.१०००।-	रु.१५००।-
(च) सरकारी मोटरसाइकल	रु.८००।-	-

६. सवारी साधन नामसारी

विवरण	निजी सवारी साधनको दर	भाडाका सवारी साधनको दर
(क) बस, ट्रक	रु.१२००।-	रु.२५००।-

(ख) मिनि ट्रक, मिनि बस, ट्याक्टर	रु. १०००१-	रु. १५००१-
(ग) कार, जिप, भ्यान, पिकअप, टेम्पो	रु. ८००१-	रु. १५००१-
(घ) मोटरसाइकल, स्कुटर	रु. ५००१-	-

७. सवारी साधन दर्ता किताव (ब्लु बुक) नवीकरण शुल्क

विवरण	शुल्क
(क) भाडाका बस, ठुला टिप्पर	रु. १०००१-
(ख) भाडाका मिनिबस, टिप्पर	रु. ८००१-
(ग) निजी बस, ठुला टिप्पर	रु. ५००१-
(घ) निजी बस, टिप्पर	रु. ५००१-
(ङ) ट्याक्टर	रु. ८००१-
(च) एम्बुलेन्स	रु. ५००१-
(छ) मोटरसाइकल, स्कुटर	रु. २००१-
(ज) निजीगाडी (जिप) (वर्ग-क/च)	रु. ५००१-
(झ) सरकारी/भाडा जिप (वर्ग ज/झ)	रु. ८००१-
(ञ) पावरटेलर	रु. ३००१-
(ट) निजी मेशिनरी औजार (डोजर, रोलर, एक्साभेटर)	रु. ५००१-
(ठ) भाडा टेम्पो	रु. ५००१-
(ड) निजी टेम्पो	रु. ५००१-

८. दर्ता परिवर्तन दस्तुर

विवरण	निजीमा	सार्वजनिकमा
-------	--------	-------------

	परिवर्तन गर्दा	परिवर्तन गर्दा
(क) ठुला सवारी बसट्रक/	रु.१५००१-	रु.२५००१-
(ख) साना/मिनिबस/ मझौला सवारी/मिनि ट्रकभ्यान/ कार/जिप	रु.८००१-	रु.१०००१-
९.	सवारी साधन दर्ता नामसारी/रोक्का	
	सवारी साधन कुनै कारणले रोक्का राख्नु पर्ने भएमा पाँच सय रुपैयाँ दस्तुर लाग्नेछ।	
१०	सवारी साधन दर्ता किताब (ब्लु बुक) हराए वा नासिएमा प्रतिलिपि लिँदा लाग्ने दस्तुर	
	ठुला सवारी साधन बस, ट्रक, मिनिबस, मिनि ट्रक र मेशिनरी औजारको हकमा एक हजार रुपैयाँ र अन्य सवारी साधनको हकमा पाँच सय रुपैयाँ दस्तुर लाग्नेछ।	
११.	नेपाल सरकार, प्रदेश र स्थानीय तहको नाउँमा दर्ता भएका सवारी साधनहरू लाई भाडामा दर्ता भएका सवारी साधनमा लाग्ने सरह कर लाग्नेछ।	
१२.	विद्युतीय माध्यमद्वारा सञ्चालित सवारी साधनमा सवारी साधन कर लाग्ने छैन। पेट्रोलियम पदार्थ बाहेक अन्य इन्धनद्वारा सञ्चालन हुने सवारी साधनमा माथि दफा १ र २ बमोजिम लाग्ने सवारी साधन करमा बीस प्रतिशत छुट हुनेछ।	
१३.	सुरु पैठारी मितिले एक वर्षभन्दा कम अवधि भएमा दामासाहीले सवारी साधन कर कट्टा गरिनेछ। तर व्यापार मौज्जातमा रहेका सवारी साधनमा यस्तो कर लाग्ने छैन।	

१४.	सवारी साधन बिप्रेको वा अन्य कुनै कारणबाट सो सवारी साधन चलाउन नपाएको भनी नेपाल सरकार वा प्रदेश सरकारले ठहऱ्याएको कुनै व्यक्ति वा संस्थाको नाममा दर्ता भएको सवारी साधनलाई सवारी साधन कर लाग्ने छैन।
१५.	बागमती अञ्चलमा दर्ता भई उत्पादनका मितिले पन्ध्र वर्षभन्दा पुराना सवारी साधनहरूलाई लाग्ने सवारी साधन करमा चौध वर्षभन्दा बढीको प्रत्येक वर्षका लागि पाँच प्रतिशतका दरले थप गरी सवारी साधन कर लाग्नेछ। तर यस्तो थप गरिएको रकम सवारी साधनको लागि तोकिएको कर रकमभन्दा बढी हुने छैन।
१६.	भाडाका बस, मिनीबस तथा माइक्रोबसका सवारी साधनले विद्यार्थी, ज्येष्ठ नागरिक, अशक्त तथा अपाङ्गता भएका व्यक्तिलाई सहूलियतको रूपमा भाडामा छुट दिएबापत त्यस्ता सवारी साधनका धनीले तिर्नु पर्ने सवारी साधन करमा पचास प्रतिशत छुट पाउनेछन्।
१७.	जुनसुकै सवारी साधनका धनीले चाहेमा लाग्ने सवारी साधन कर प्रचलित दरका आधारमा एकमुष्ट रूपमा पाँच वर्षसम्मका लागि एकैपटक भुक्तानी गरी नवीकरण गराउन सक्नेछन्। यसरी अग्रिम रूपमा पाँच वर्षको सवारी साधन कर एकमुष्ट बुझाई नवीकरण गराएमा लाग्ने सवारी साधन करमा दस प्रतिशत छुट हुनेछ।
१८.	सार्वजनिक संग्रहालयमा प्रदर्शनीका लागि राखिएका बीस वर्षभन्दा पुराना सवारी साधनलाई वार्षिक तिर्नुपर्ने सवारी साधन कर लाग्ने छैन।

१९.	दफा १ र २ मा जुनसुकै कुरा लेखिएको भए तापनि दमकल, एम्बुलेन्स तथा शव वाहनलाई सवारी साधन कर लाग्ने छैन।
२०.	विद्युत सोलार वा व्याट्रीबाट चल्ने सवारी साधनमा सवारी निर्माण तथा सम्भार दस्तुर पचास प्रतिशत छुट हुनेछ।
२१.	बीस लाख रुपैयाँभन्दा बढीको सवारी साधन खरिद गर्दा सम्बन्धित सवारी साधन क्रेताले एकाउन्ट पेयी चेकबाट मात्र बिक्रेतालाई रकम भुक्तानी गर्नु पर्नेछ।
२२.	यस ऐनमा अन्यत्र जुनसुकै कुरा लेखिएको भए तापनि अपाङ्गता भएका व्यक्तिले प्रयोग गर्न मिल्ने गरी बनाइएका एक सय पचास सी.सी. सम्मका स्कूटरमा सवारी साधन कर लाग्ने छैन।
२३.	नेपालमा हाल सञ्चालनमा रहेका पुराना ट्रकलाई नेपालमा नै बन्द कन्टेनरको रूपमा रूपान्तरण गर्न निवेदन दिने सवारी साधनका धनीलाई निजले बुझाउनु पर्ने सवारी साधन कर वापत पचास हजार रुपैयाँ वा चार वर्षको सवारी साधन कर वापत हुन आउने रकममध्ये जुन घटी हुन्छ सो बराबरको रकम छुट दिइनेछ। तर यस्तो छुट सुविधा दश वर्ष भन्दा पुराना ट्रकहरूलाई दिइने छैन।
२४.	सार्वजनिक यातायातका रूपमा सञ्चालन गर्ने गरी दर्ता भएका प्रा.लि. कम्पनीहरूले संचालन गर्ने सार्वजनिक बसहरूले तिर्ने सवारी साधन करमा पच्चीस प्रतिशत छुट दिइनेछ।
२५.	ढुवानी कार्य संचालन गर्ने गरी दर्ता भएका प्रा.लि. कम्पनीहरूले सञ्चालन गर्ने दश टन भन्दा माथिका बन्द कन्टेनर र ठूला

	ट्रकहरूले तिर्ने सवारी साधन करमा पच्चीस प्रतिशत छुट दिइनेछ।
२६.	नेपाल सरकारले जफत गरी लिलाम बिक्री गरेको सवारी साधनमा सो मिति भन्दा अगाडिको अवधिको यस्तो कर लाग्ने छैन।
२७.	सरकारी, संस्थान, पर्यटन सवारीको दस्तुर सार्वजनिक भाडा सरह लाग्नेछ।

अनुसूची - ३  
(दफा ५ को उपदफा (१) सँग सम्बन्धित)  
मनोरञ्जन कर

सि.नं.	विवरण	मनोरञ्जन करको दर
१.	चलचित्र प्रदर्शन गर्दा दर्शकहरूबाट प्रति टिकट	५%
२.	साँस्कृतिक प्रदर्शन, दोहोरी साँझ, डान्सबार, कन्सर्ट, नाटकघर, भिडियो घर, थिएटर, पार्क	५%
३.	न्याफिटङ्ग, बोटिङ्ग, प्याराग्लाइडिङ, रक क्लाइम्बिङ्ग, बन्जी जम्पिङ्ग, स्वीङ्ग, जिप फ्लायर प्रति टिकट/विल	२%
४.	मेला, महोत्सव तथा जादु सर्कस मेला सञ्चालन गराए वापत प्रति टिकट	५%

अनुसूची-४

(दफा ८ को उपदफा (१) सँग सम्बन्धित)

दहत्तर बहत्तर शुल्क

सि. नं.	विवरण	इकाई	दर प्रति
१.	ढुङ्गा, गिट्टी, बालुवा, स्लेट, ग्राभेल र रोडा विक्री एवम् घाटगड्डी (स्वीकृत खानी क्षेत्र बाहेक)	प्रति क्यूब फिट	रु.२।- देखि रु.३।- सम्म
२.	माटो विक्री एवम् घाटगड्डी (स्वीकृत खानी क्षेत्र बाहेक)	प्रति क्यूब फिट	रु.१।-
३.	खानीजन्य उद्योगबाट निकासी हुने वस्तुमा निकासी कर मात्र लगाइनेछ।		
४.	खानीजन्य वस्तुहरूको उपयोग गरी सिमेन्ट उत्पादन गरी विक्री वितरण गर्ने उद्योगबाट उत्पादित सिमेन्टको विक्रीमा विक्री गर्दाकै बखत विक्री मूल्यको (मूल्य अभिवृद्धि कर तथा अन्तःशुल्क बाहेक) शून्य दशमलव पाँच प्रतिशतका दरले प्राकृतिक स्रोत उपयोग वापत शुल्क लगाइने छ।		
५.	खानीजन्य वस्तुहरूको उपयोग गरी क्लिङ्कर उत्पादन गरी विक्री वितरण गर्ने उद्योगबाट उत्पादित क्लिङ्करको विक्रीमा विक्री गर्दा कै बखत विक्री मूल्यको (मूल्य अभिवृद्धि कर		



बाहेक) शून्य दशमलव पाँच प्रतिशतका दरले प्राकृतिक स्रोत उपयोग वापत शुल्क लगाइने छ।
---

प्रमाणीकरण मिति: २०७८/११/२६

आज्ञाले,  
प्रेम राज गिरी  
प्रदेश सरकारको सचिव

---

आन्तरिक मामिला तथा कानून मन्त्रालय, कर्णाली प्रदेश, सुर्खेतमा मुद्रित